



AAT Level – 01

ECONOMICS (ECN)

අන්තර්ජාතික වෙළඳාම

Tute – 06

Prepared by - Chinthaka Kelum Udayasiri

Visiting Lecturer (University of Colombo)

BBA (SP) Mgt (University of Colombo)

Gold medalist (University of Colombo)

CIM (UK) Passed Finalist

AAT Passed Finalist

Dip in Strategic Brand Management (SLIM)

Dip in Digital Marketing (APIDM)

ආර්ථික වෘද්ධිය




ආර්ථික වෘද්ධිය හා සංවර්ධනය

Economics with CK

ආර්ථික වෘද්ධිය (Economic Growth)

ආර්ථික වෘද්ධිය යන්නෙන් අදහස් වන්නේ මූර්ත දළ දේශීය නිෂ්පාදිතයේ අඛණ්ඩ වැඩි වීමයි. එනම් භාණ්ඩ හා සේවා නිෂ්පාදන ධාරිතාව හෙවත් විභව නිමවුමේ ඉහළ යාමයි. ආර්ථික වෘද්ධියේ දී මූර්ත නිමවුම දිගු කාලීනව ප්‍රසාරණය වීමක් සිදු වේ. ආර්ථික වෘද්ධි අනුපාතය යොදා ගනිමින් ආර්ථික වෘද්ධිය මනිනු ලැබේ.



උදා - කිසියම් කල්පිත ආර්ථිකයක 2022 වසරේ මූර්ත දළ දේශීය නිෂ්පාදිතය බොලර් බිලියන 1000 ක් වූ අතර 2023 වසරේ මූර්ත දළ දේශීය නිෂ්පාදිතය බොලර් බිලියන 1050 ක් විය. ඒ අනුව 2023 වසරේ ආර්ථික වර්ධන අනුපාතය ගණනය කරන්න.

ආර්ථික වෘද්ධිය තීරණය කෙරෙන සාධක

පොදුවේ ඕනෑම රටක ආර්ථික වර්ධනය හෙවත් මූර්ත ජාතික නිෂ්පාදිතය ඉහළ යාම තීරණය කරන ප්‍රධාන සාධක කිහිපයක් පවතී. මෙකී සාධකවල බලපෑම මත ආර්ථික වර්ධන වේගය අඩු - වැඩි වේ.

♣ සම්පත් සම්භාරය

- භෞතික ප්‍රාග්ධනය
- මානව ප්‍රාග්ධනය
- ස්වභාවික ප්‍රාග්ධනය
- සමාජ ප්‍රාග්ධනය

♣ ඵලදායීතාව

- තාක්ෂණය
- නව්‍යතා බිහිවීම
- පර්යේෂණ හා සංවර්ධනය සඳහා ආයෝජනය

♣ ආර්ථික ස්ථායීතාවය

- ♣ යහපාලනය
- ♣ සානුබල

ආර්ථික වෘද්ධියේ වැදගත්කම

රටක සාර්ව ආර්ථික අරමුණු අතර එක් ප්‍රධාන අරමුණක් ලෙස ආර්ථික වර්ධනය සලකනු ලබන්නේ එමගින් ආර්ථිකයට ඉතා විශාල ප්‍රතිලාභ රාශියක් ලබාගත හැකි නිසාය. කෙසේ වෙතත් ඇතැම් විට ආර්ථික වර්ධනය නිසා පිරිවැයක් හෙවත් අවාසිදායක ප්‍රතිඵල බිහිවේ.

- සේවා නියුක්තිය ඉහළ යාම
- ජීවන මට්ටම ඉහළ යාම.
- සාර්ථක රාජ්‍ය මූල්‍ය කළමනාකරණයක් පවත්වා ගත හැකි වීම
- ආයෝජනය ශක්තිමත් වීම
- විශ්වාසනීයත්වය වර්ධනය වීම නිසා ව්‍යාපාරිකයන්ගේ ලාභ වැඩි වීම

ආර්ථික වෘද්ධියේ අවාසි

- පාරිසරික ගැටලු ඇති වීම
- ආදායම් විෂමතා හට ගැනීම
- ප්‍රාදේශීය විෂමතා ඇති වීම
- ආර්ථිකයේ උද්ධමනකාරී තත්වයක් පැන නැගීම
- වර්තමාන පරිභෝජනය පහළ යාම

ආර්ථික වර්ධනයත් සමග පහත දැක්වෙන ආකාරයේ ව්‍යුහගතවන වෙනස්කම් කිහිපයක් සිදු වේ.

- කෘෂිකාර්මික අංශයේ සාපේක්ෂ දායකත්වය ක්‍රමයෙන් පහත වැටීම
- කාර්මික අංශයේ සාපේක්ෂ දායකත්වය ක්‍රමයෙන් ඉහළ යාම
- ආර්ථිකයේ වැදගත්ම අංශය බවට සේවා අංශය පත් වීම

ආර්ථික සංවර්ධනය (Economic Development)

සංවර්ධනය යනු මිනිස් ජීවිතයේ ආර්ථික, දේශපාලනික, සමාජය හා සංස්කෘතික ආදී සියලුම පැතිකඩවල ප්‍රමාණාත්මක හා ගුණාත්මක වැඩි දියුණු වීමක් වන අතර සංවර්ධනය බහුමාණ ක්‍රියාවලියකි.

ආර්ථික සංවර්ධනය යනු ආර්ථික වෘද්ධියේ පරිණාමණ ක්‍රියාවලියකි. එනම් ආර්ථික වෘද්ධිය හා බැඳී ඇති ආර්ථික ව්‍යුහයන්ගේ වෙනස් වීම් ආර්ථික සංවර්ධනය තුළින් පිළිබිඹු වේ.

ආර්ථික වෘද්ධිය ප්‍රමාණාත්මක වන අතර ආර්ථික සංවර්ධනය යනු ප්‍රමාණාත්මක මෙන්ම ගුණාත්මක ලක්ෂණ වලින් සමන්විත වුවකි. ඒ අනුව ආර්ථික සිදුවන ගුණාත්මක වෙනස්කම් සහිත පරිදි දැක්විය හැකිය.

- නවීකරණය වීම
- නිෂ්පාදන ශිල්ප ක්‍රම හා තාක්ෂණය උසස් වීම
- කාර්මීකරණය වේගවත් වීම
- නිෂ්පාදන සම්පත්වල ඵලදායකත්වය ඉහළ යාම
- දුගී බව, විරැකියාව අඩු වීම හා ආදායම් විෂමතාව නැති වීම නිෂ්පාදන අංශයන්හි ව්‍යුහයාත්මක වෙනස්කම් සිදු වීම

ආර්ථික වෘද්ධිය හා සංවර්ධනය අතර පවත්නා වෙනස්කම්

ආර්ථික වර්ධනය යනු ආර්ථික සංවර්ධනයේ පූර්ව කොන්දේසියක් වන අතර මෙකී තත්ත්වයන් දෙක එකිනෙක හා බද්දවී පවතියි. කෙසේ වෙතත් මෙම සංකල්ප දෙක අතර න්‍යායාත්මක හා ප්‍රයෝගික වෙනස්කම් කිහිපයක් පහත දැක්වෙන පරිදි හඳුනාගත හැකිය.

ආර්ථික වෘද්ධිය තුළින් ආර්ථිකය නිෂ්පාදන ධාරිතාව ප්‍රසාරණය වීම හෙවත් මූර්ත දළ දේශීය නිෂ්පාදිතය ප්‍රසාරණය වීමක් පෙන්නුම් කරන අතර ආර්ථික සංවර්ධනය තුළින් ආර්ථික විද්ධියට අමතරව මිනිස් ජීවිතයේ ගුණාත්මක තත්වය ඉහළ යාමක් පෙන්නුම් කරයි.

ආර්ථික වෘද්ධිය තුළින් ප්‍රමාණාත්මක වර්ධනයක් පමණක් පෙන්නුම් කරන අතර ආර්ථික සංවර්ධනය තුළින් ප්‍රමාණාත්මක පැතිකඩ මෙන්ම ගුණාත්මක පැතිකඩ පිළිබඳව ද අවධානය යොමු කරයි.

මෙකී සංකල්ප මැන දැක්වීම සඳහා එකිනෙකට වෙනස් මිනුම් දඩු භාවිත වේ.

මානව සංවර්ධනය (Human Development)

මානව සංවර්ධනය යනු මිනිසුන් විසින් තම මානව හැකියාවන් වර්ධනය කර ගැනීමත් සමගම එම හැකියාවන් ආර්ථික, සමාජීය, සංස්කෘතික හා දේශපාලනික යන ක්ෂේත්‍ර යන්හි භාවිත කිරීමට ඇති හැකියාව ලබා දීමත්, අනාගත පරම්පරාවට ද එම අයිතිය තහවුරු කිරීමත් වේ.

මානව සංවර්ධනයේ පැතිකඩයන්

ආදායම

අධ්‍යාපනය

සෞඛ්‍ය තත්වය

දේශපාලන ස්වාධීනතාව

යහපත් සමාජ සම්බන්ධතා

සවිබල ගැන්වීම

නිරසාර සංවර්ධනය (Sustainable Development)

අනාගත පරම්පරාවට තම අවශ්‍යතා සපුරා ගැනීමට ඇති ඉඩකඩ අහිමි නොකරමින් වර්තමාන පරම්පරාව තම අවශ්‍යතා සපුරා ගැනීම නිරසාර සංවර්ධනය ලෙස අදහස් කෙරේ. එනම් වර්තමාන පරම්පරාව තම අවශ්‍යතා සපුරා ගත යුත්තේ අනාගත පරම්පරාවන්ට ඔවුන්ගේ අවශ්‍යතා සපුරා ගැනීමට ඇති ඉඩ ප්‍රස්තා අහිමි නොකරමින් බව මින් අදහස් කරයි. එමෙන්ම නිරසාර සංවර්ධනය සඳහා ආර්ථික, සමාජීය හා පාරිසරික යන අංශයන්ගේ තුලනාත්මක වර්ධනයක් සිදු විය යුතුය.

නිරසාර සංවර්ධනයේ පැතිකඩ

ආර්ථික පැතිකඩ

- කාර්යක්ෂමතාව
- ස්ථාවරතාව

පාරිසරික පැතිකඩ

- හිතකර සනීපාරක්ෂක පරිසරය
- ප්‍රතිශ්‍යාපනය කළ නොහැකි සම්පත් සුරැකීම
- ප්‍රතිශ්‍යාපනය කළ හැකි සම්පත් කාර්යක්ෂම ලෙස උපයෝජනය කිරීම

සමාජීය පැතිකඩ

- සහභාගීත්වය
- සාධාරණත්වය
- සමාජ සහජීවනය
- සවිබල ගැන්වීම
- සංස්කෘතික අනන්‍යතාව
- සමාජ සංවලතාව

නිරසාර සංවර්ධනය සමග ගිණුම්කරණය හා ව්‍යාපාර තුළ වෙනස් වීමේ භූමිකාව

නිරසාර සංවර්ධනය තුළින් විග්‍රහ කරනුයේ ආර්ථිකය තුළ පවතින සීමිත සම්පත් භාවිතා කිරීමේ දී අනාගත පරම්පරා වලට එම සම්පත් භාවිතා කිරීමට ඇති ඉඩ ප්‍රස්තාව සීමා නොකරමින් වර්තමාන පරම්පරාව තම සම්පත් භාවිතය සිදු කළ යුතු බවයි. මේ අනුව ආර්ථික, පාරසරික හා සමාජීය පැතිකඩයන්හි තුලනාත්මක වර්ධනයක් නිරසාර සංවර්ධනය සඳහා අවශ්‍ය වන අතර එක් පැතිකඩකට හෝ වැඩි සැලකිල්ලක් දැක්වීමෙන් නිරසාර සංවර්ධනය බිඳ වැටීමට ඉඩ ප්‍රස්තාව පවතී.

මේ අනුව වර්තමාන පරම්පරාව ප්‍රතිශ්ඨාපනය කළ නොහැකි සම්පත් භාවිතයේදී නිරසාර සංවර්ධනය පිළිබඳව වැඩි අවධානයක් යොමු කළ යුතු වේ. ව්‍යාපාර ආයතන තම ව්‍යාපාර කටයුතු වලදී අනාගත පරම්පරාව පිළිබඳව සලකා බලා තම නිෂ්පාදන කටයුතු සඳහා සම්පත් බෙදා හරින ආකාරය තීරණය කළ යුතුය. මේ අනුව ව්‍යාපාර සහ ගිණුම්කරණ භූමිකාව නිරසාර සංවර්ධනයට සමගාමීව සිදුවන වෙනස්කම් වලට හැඩගැසීමට හැකි විය යුතු අතර විශේෂ කොට ව්‍යාපාර ආයතන ව්‍යාපාරික අරමුණු ඉටු කර ගැනීමේ දී පාරසරික, සමාජීය, ආර්ථික පැතිකඩ පිළිබඳව තුලනාත්මක වර්ධනයක් අපේක්ෂා කළ යුතු අතර ඒ පිළිබඳව විශේෂ සැලකිල්ලක් දැක්වීමට වගබලා ගත යුතුය.

